

Zebur 68:1(67:1,2) Aýdymçylar toparynyň ýolbaşçysyna. Dawudyň mezmury. Nagma. (67:2) Hudaý galkar, duşmanlary dargadar, Ony ýigrenýänler önünden gaçar.

Zebur 5:10,11(11,12) Eý, Hudaý, olara çykar hökümi, pällerinden tapyp, ýykylysyn olar; ýazyklary üçin kowup çykar olary, çünki olar Saňa garşy baş galdyrdylar. 11(12) Seni pena edinýänleriň bary şatlansyn, elmydama joşup, nagmalar aýtsyn; çünki Sen goraýarsyň olary, adyňa aşyklar Sende şat bolsun.

Zebur 7:1,2(1-3) Benýamin tiresinden bolan Kuşuň sözlerine degişli Dawudyň Rebbe aýdan şigaýony (2) Ýa Beýik Hudaýym! Seni pena edinýäriň men, meni yzarlaýanlaryň baryndan halas et, gutar. 2(3) Ýogsam hiç kim ýokka meni halas edere, olar şir dek meni parçalaýmasyn.

Zebur 11:6(10:6) Ol erbetleriň üstüne ýagdyrar köreýän közleri hem-de kükürdi; ýandyryjy ýel bolar nesibeleri.

Zebur 18:2(17:3) Reb meniň gaýam, galam hem Halasgärim, Hudaýym – pena edinýän gaýam, galkanym, ýeňşim hem-de berkitmäm.

Zebur 18:14(17:15) Peýkamlaryny atyp, pytratdy ýagylaryny, ýyldyrymlar çakdyryp, weýran etdi olary.

Zebur 18:17(17:18) Halas etdi meni ýigrenýän güýçli ýagymdan, çünki olar güýçlüdi menden.

Zebur 18:39(17:40) Uruş üçin Sen bilime kuwwat berýärsiň, garşyma çykanlary maňa tabyn edýärsiň.

Zebur 18:45(17:46) Kesekileriň ýüzi gorkudan ak tama döňär, olar galalaryndan titreşip çykýar,

Zebur 18:48(17:49) Ol meni duşmanlarymdan halas eýleýär. Sen meni ýagylarymdan üstün çykardýarsyň, hem-de meni zalymdan halas edýärsiň.

Zebur 23:3(22:3) Meniň janymy Ol täzeleýär hem-de Öz adynyň hatyrasyna dogrulyk ýollaryndan meni äkidýär.

Zebur 27:11(26:11) Ýa Reb, maňa ýoluňy öwret hem-de duşmanlarym zerarly, meni düz ýodadan alyp git.

Zebur 31:15(30:16) Ömrümiň günleri Seniň eliňde; halas et meni ýagylarymyň hem-de meni yzarlaýanlaryň elinden.

Zebur 34:4(33:5) Men Rebbi agtardym, Ol jogap berdi hem-de ähli howplardan meni halas eýledi.

Zebur 34:7(33:8) Reb perişdesi Ondan gorkýanlary gurşaýar, olary belabeterden halas eýleýär.

Zebur 34:13(33:14) Ýamanlykdan sakla sen öz diliňi we hileli gepden – dodaklaryňy;

Zebur 34:17-19(33:18-20) Reb eşidýär dogrular perýat edende, Ol olary ähli muşakgatlaryndan halas eýleýär. 34:18(33:19) Reb kalby synyklara ýakyndyr; ruhdan düşenleri halas edýändir. 34:19(33:20) Dogry ynsanyň dertleri köpdür, emma Reb ählisinden ony halas eýleýär.

Zebur 35:1-8(34:1-8) Ýa Reb, meniň bilen dawalaşýanlar bilen Sen dawalaş; meniň bilen söweşýänler bilen Sen söweş; 2 sowudyňy geý, galkanyňy al, dadyma ýetiş. 3 Meni kowalaýanlara garşy naýzaly, aýpaltaly çyk. Kalbyma diý: «Halasgäriň – Men». 4 Janymyň kastyna çykanlar, goý, utanyp masgara bolsun; maňa garşy erbetlik niýetlänler yzyna dönsün, ýüzi gyzarsyn. 5 Goý, olar ýel önündäki ownuk saman dek bolsun; Rebbiň perişdesi olary syryp äkitsin. 6 Goý, olaryň ýoly garaňky hem sürçek bolsun; Rebbiň perişdesi olary kowsun. 7 Çünki sebäpsiz ýere meniň üçin duzak gurdular; sebäpsiz ýere meniň üçin çukur gazdylar. 8 Goý, heläkçilik duýdansyz başyna insin, gizlin guran duzagyna onuň özi düşsün, heläkçilige uçranda, goý, şoňa düşsün.

Zebur 35:10(34:10) Şeýle diýer meniň ähli süňklerim: «Ýa Reb, eýsem Sen ýaly barmy? Sen ejizi gutaryarsyň güýçlüden, pukaradyr mätäçleri – talaňçysyndan».

Zebur 36:7-9(35:8-10) Eý, Hudaý, wepaly söýgiň neneň gymmatly! Seniň ganatlaryň saýasy ynsan ogullaryna pena bolýandyr. 9(35:9) Öýüňiň näzi-nygmatyndan doýýarlar; Sen olary Öz lezzet derýaňdan gandyryaň. 10(35:10) Çünki ýaşayşyň gözbaşy Sende; biz nur görýäris Seniň nuruňda.

Zebur 37:5(36:5) Ýoluňy Rebbe tabşyr, Oňa bil bagla, şonda Ol saňa hemaýat berer.

Zebur 37:23,24(36:23,24) Reb dogrynyň gadamyny berkarar edýär, Ol onuň ýolundan göwnühoş bolýar. 37:24(36:24) Ýykylmaz bu ynsan büdräýende hem, çünki Reb onuň elinden tutýar.

Zebur 37:40(36:40) Reb olara kömek berer we halas eder; olary erbetlerden gutarar we halas eder, çünki olar Ony pena tutunýar.

Zebur 39:1(38:1,2) Aýdymçylar toparynyň ýolbaşçysy Ýedutunyň mukamyna laýyklykda. Dawudyň mezmury. (2) Diýdim: «Dilimden günä galmazlyk üçin, ýorejek ýolumy saýgarjakdyryn; erbetler meniň garşymda durka agzymy jylawlap saklajakdyryn».

Zebur 41:4(40:5) Men diýdim: «Ýa Reb, maňa merhemet eýle, şypa ber, çünki men günäli Seniň önünde».

Zebur 42:5,11(41:6,12) Eý, janym, sen näme üçin gamlanýaň? Näme üçin sen içimde yňranýaň? Umydyňy Hudaýa bagla, men ýene öwgi aýdaryn Oňa – Halas edýän öz Hudaýyma. 42:11(41:12) Eý, janym, sen näme üçin gamlanýaň? Näme üçin sen içimde yňranýaň? Umydyňy Hudaýa bagla, men ýene öwgi aýdaryn Oňa – Halasgärime we Hudaýyma. (Zebur 43:5(42:5))

Zebur 43:1(42:1) Eý, Hudaý, Sen meni akla! Hudaýsyz milletden alyp ber

meniň hakymy, hilegär we adalatsyz adamlardan halas et meni.

Zebur 44:4(43:5) Sensiň meniň Patyşam hem-de Hudaýym. Ýakup üçin ýeňişleri Sen buýur.

Zebur 51:4(50:6) Saňa, diňe Saňa garşy men günä etdim, Seniň nazaryňda ýamanlyk etdim; şoňa görä, Seniň sözleriň dogry, çykaran höküminde Sen adalatly.

Zebur 52:5(51:7) Emma Hudaý seni baky heläklär, seni tutup, çadyryňdan çekip çykarar, ýaşayyş topragyndan köküňi sograr. Sela

Zebur 54:7(53:9) Çünki Ol meni ähli muşakgatdan halas eýledi, gözüm duşmanlaryma ýeňiş bilen garady.

Zebur 55:18(54:19) Maňa garşy bolan uruşda Ol halas eder meniň janymy, çünki köpler çykdy meniň garşyma.

Zebur 59:2(58:3) Ýamanlyk edýänlerden Sen meni gutar, ganhorlardan meni halas et.

Zebur 60:12(59:14) Hudaý arkaly ýeňiş gazanarys, duşmanlarymyzy depelejek Oldur.

Zebur 63:11(62:12) Şa bolsa Hudaýyň edenlerine şat bolar; Oňa wada berýänleriň bary heşelle kakar, çünki ýalançylaryň agzy baglanar.

Zebur 66:3(65:3) Hudaýa diýiň: «Eý, Hudaý, işleriň neneň haýbatly! Kuwwatyňyň beýikliginden ýaňa duşmanlaryň boýun bolýarlar Saňa.

Zebur 68:6(67:7) Hudaý ýalňyzlary öýli-işikli edýär, tussaglary azatlyga çykarýar; pitneçiler bolsa jöwzaly ýerde ýaşayar.

Zebur 68:35(67:36) Hudaý Öz mukaddes öýünde wehimlidir. Ysraýyl Hudaýy Öz halkyna güýç, kuwwat berýär. Alkyş bolsun, alkyş bolsun Hudaýa!

Zebur 70:1(69:1,2) Aýdymçylar toparynyň ýolbaşçysyna. Dawudyň mezmury. Ýatlanma dilegi. (2) Eý, Hudaý, meni halas etmegi niýetiňe sal; ýa Reb, tiz ýetiş meniň dadyma.

Zebur 71:4(70:4) Eý, Hudaýym, meni halas et erbediň elinden, adalatsyz bilen zalymyň penjelerinden.

Zebur 71:13(70:13) Meniň ýagylarym utansyn, ýok bolup gitsin, maňa ýamanlygy niýet edýänler utanç bilen betnamlyga büreلسin.

Zebur 72:12(71:12) Çünki ol halas edýär mätäji özüne perýat edende, garyby-da, kömekçisi bolmadyk ynsanlary-da.

Zebur 76:12(75:13) Şazadalaryň ruhuny syndyrýan Oldur, ýer ýüzüniň şalaryna wehimli Oldur.

Zebur 79:9(78:9) Eý, Hudaý, Halasgärimiz! Öz şanly adyňyň hatyrasyna, Sen ýardam eýle, Öz adyňyň hatyrasyna, bizi halas et, günäden sapla.

Zebur 86:17(85:17) Öz hoşamaýlygyňdan bir nyşan görkez, meni ýigrenýänler ony görüp, utanja galsyn. Sebäbi, ýa Reb, Sen kömek etdiň, Sen maňa göwünlik berdiň.

Zebur 91:14,15(90:14,15) Reb diýýär: «Meni söýýänleri halas ederin, adymy bilýänlere pena bolaryn. 91:15(90:15) Reb diýýär: «Meni söýýänleri halas

ederin, adymy bilýänlere pena bolaryn.

Zebur 92:11(91:12) Duşmanymyň ýeňlişini gördi gözlerim, maňa garşy galýanlaryň heläk bolşuny eşitdi meniň gulagym.

Zebur 103:10(102:10) Ol bize günälerimize görä garanok, ýazyklarymyza görä Ol gaýtaranok.

Zebur 104:9(103:9) Ol bize günälerimize görä garanok, ýazyklarymyza görä Ol gaýtaranok.

Zebur 107:6(106:6) Olar mesgen tutar ýaly şähre baryp ýetýänçä, Ol olary göni ýoldan ýöretti.

Zebur 118:10,12(117:10,12) Ähli milletler gurşap aldy daşymy, Rebbiň ady bilen serpikdirdim olary. 118:12(117:12) Olar ary kimin meni gurşady, ýöne ýandak ody dek söndi, Rebbiň ady bilen serpikdirdim olary.

Zebur 121:7,8(120:7,8) Reb seni bela-beterden gorar, Ol seniň janyňy gorar. 121:8(120:8) Şindiden asyrlarboýy, Reb gorar girişiňi hem çykyşyňy.

Zebur 138:3(137:3) Çagyran günümde Sen jogap berdiň, janymy güýç bilen kuwwatlandyrdyň.

Zebur 140:1(139:1,2) Aýdymçylar toparynyň ýolbaşçysyna. Dawudyň mezmury. (2) Ýa Reb, ýamanlardan meni halas et, zalym adamlardan meni penala.

Zebur 140:4,5(139:5,6) Ýa Reb, meni erbediň elinden sakla hem-de zalym adamlardan gora. Olar aýagyma badak atmak isleýär. 140:5(139:6) Tekepbirler maňa gizlin duzak goýdular, torlarynyň ýüplerini ýazyp goýdular, ýoluň gyrasynda meniň üçin gapan gurdular. Sela

Zebur 142:6(141:6) Meniň perýadyma dykgat ber, çünki gaty peselendirin. Aňtaýanlardan meni halas et, çünki olar menden güýçlüdir!

Zebur 143:9(142:9) Ýa Reb, duşmanlarymdan halas et meni, men Seni pena edinýändirin!

Zebur 147:14(3) Çäkleriňde parahatlygy berkarar edýär, saýlama bugdaýdan seni doýurýar.

Zebur 149:6-9 Dillerinde Hudaýa öwgüler bolsun, ellerinde ikiýüzli gylyçlar bolsun. 7 Olar milletlerden, goý, öç alsynlar, halklara jeza bersinler. 8 Patyşalaryny zynjyrlasynlar, asylzadalaryna gandal ursunlar. 9 Olar babatda ýazylan hökümi berjaý etsinler! Munuň özi sadyklaryň bary üçin hormatdyr. Rebbe şan-şöhrat bolsun!